

மாதூர் போதினி

No. 265

பெப்ரவரி 1920

No. 2

THE SECOND COMING OF CHRIST

கிறிஸ்துவின் இரண்டாம் வருகை.

கிறிஸ்துவின் இரண்டாம் வருகையைப்பற்றி வாசிக்கிறவர்களும், கேட்கிறவர்களும், ஆசையோடு எதிர்பார்த்திருக்கிறவர்களும் பாக்கியவான்கள். காலம் சமீபித்திருக்கிறது என்பதை அறிய வேண்டும்.

இயேசுவானவர் திரும்ப வருவது நிச்சயம்

(1) இயேசுவானவர் தாமே இதைச் சொன்னார். யோவா. 14¹.

(2) தூதர் சொன்னார்கள். அப். 1¹¹. தூதர் இயேசுவின் முதல் வருகையைப்பற்றிச் சொன்னது நிறைவேறியாயிற்று.

(3) அப்போஸ்தலர் பரிசுத்தாலியின் ஏவுதலால் உரைத்திருக்கிறார்கள். 1 தெச. 4¹⁶; எபி. 9²⁸, 10³⁷; 1 கொரி. 1⁷; பிலி. 3^{20, 21}; 2 பேது. 5^{5, 13}.

எப்படி வருவார்?

(1) ஏக சக்கராதிபதியும், ராஜாதி ராஜாவும் கர்த்தாதி கர்த்தருமாக வருவார். 1 தீமோ. 6¹⁵.

(2) மகிமையுள்ள சிங்காசனத்தில் வீற்றிருக்கிறவராக. மத். 25³¹.

(3) விசுவாசிக்கிறவர்களிடம் மகிமைப்படுகிறவராக. 2 தெச. 1¹⁰.

(4) ப. ம. ம. ம. ம. சகல ஜாதிகளையும் நீதியோடும் நியாயத்தோடும் ஆளுகிற ராஜாவாக. அப். 17^{30, 31}; வெளி. 2^{26, 27}; யோவா. 5²²; ஏசா. 9⁷, 33¹⁷; மத். 16²⁷, 25³¹; அப். 10^{42, 43}; 1 தெச. 3¹³; தானி. 7¹³; சக. 14^{4, 5}; மத். 24^{12, 14}; லூக். 21^{34, 36}; 2 பேது. 3¹⁰. தூதரோடும், பரிசுத்தவான்களோடும், எக்காளத்தோடு, மேகங்களோடு திருடன் வரும் விதமாய்த் திரென்று வருவார்.

இரண்டாம் வருகையில் நிறைவேறும் வாக்குத்தத்தம்

1. கிறிஸ்து தாமே வருவார். 1 தெச. 4¹⁰.
2. மரித்தவர்கள் அவர் சத்தத்தைக் கேட்பார்கள். யோவா. 5²⁸.
3. விழித்திருக்கும் ஊழியக்காரருக்கு பணிவிடை செய்வார். லூக். 12³⁷.
4. தாம் எடுத்துக்கொள்ளப்பட்ட இடமாகிய ஒலிவ மலைக்கு வருவார். சக. 14⁴.
5. பூமியில் வந்து நிற்பார். யோபு 19²⁵; அப். 1¹¹.
6. அவருடைய பரிசுத்தவான்கள் அவரோடு வருவார்கள். உபா. 33²; 1 தெச. 3¹³; யூதா 14.
7. சகல கண்களும் அவரைக் காணும். வெளி. 1⁷.
8. அந்திக்கிறிஸ்துவை அழிப்பார். 2 தெச. 2⁸.
9. தமது சிங்காசனத்தின்மேல் வீற்றிருப்பார். மத். 25³¹; வெளி. 5¹³.
10. சகல ஜாதிகளும் அவர்முன் கூட்டப்படுவார்கள். அவர் களை நியாயந்தீர்ப்பார். மத். 25³².
11. தாவீதின் சிங்காசனம் அவருக்குக் கொடுக்கப்படும். ஏசா. 9^{6,7}; லூக். 1³²; எசே. 21²⁵⁻²⁷.
12. அவருக்கு ஒரு ராஜ்யமிருக்கும். பூமியில் அரசாளுவார். பரிசுத்தவான்களோடு ஆளுவார். தானி. 7^{18,14}, 7¹⁸⁻²², 27; எரே. 23^{5,6}; வெளி. 5¹⁰.
13. பூமியின் ராஜ்யங்கள் அவருடையவையாகும்; சகல ராஜாக்களும் ஜாதிகளும் அவரைச் சேவிப்பார்கள். சங். 72¹¹; ஏசா. 49^{6,7}; வெளி. 15⁴.
14. முழங்கால் யாவும் அவர்முன் முடங்கும். ஏசா. 45³.
15. சீயோனைக் கட்டுவார். சங். 102¹⁸.
16. அப்போஸ்தலர் 12 சிங்காசனங்களில் 12 கோத்திரங்களை ஆளுகிறவர்களாய் உட்காருவார்கள். மத். 10²³; லூக். 22^{28,30}.
17. எருசலேம் தேவாலயம் திரும்பக் கட்டப்பட்டு தேவனுடைய மீகிமை அதற்குள் வரும். எசே. 40-48, 43⁷⁻⁹, 44⁴.
18. ஆளுகையிலுள்ள சந்தோஷமும் வாழ்வும். ஏசா. 35^{1,2}, 11.

BIBLE STUDIES

வேத ஆராய்ச்சி

உபாத்தியாயராகிய நமது ஆண்டவர்

I. மகா உபாத்தியாயரின் பயிற்சி.

1. இளம்பிராயப் பயிற்சி. லூக். 2³⁹⁻⁵³.

2. ஆயத்தம்—

- (a) ஞானஸ்நானம் } மாற். 1⁹⁻¹¹; மத். 3^{16, 17}.
 (b) பரிசுத்த ஆவி }
 (c) சோதனை. மத். 4¹⁻¹¹.
 (d) ஜெபம்.
 (e) படிப்பித்தவர்களைப்பற்றிய அறிவு—

(1) அனுபோகத்தால்—மத். 4^{28, 24}; மாற். 6⁸; லூக். 11^{37, 15}, 2; யோவா. 2¹.(2) உள் சக்தியால்—லூக். 7²⁶⁻²⁸, 19⁵⁻¹⁰; யோவா. 3¹⁻¹².

தியானித்துக் கேள்வியாலறியும் விஷயங்கள்—

(1) எவ்வித லக்ஷணங்கள் 2 (a), (b), (d) முதலியவற்றால் விர்த்தியாயின?

(2) 2 (a)—(d) யில் கண்டிருக்கும் பயிற்சி நமக்கு எவ்விஷயங்களில் தேவை? எவ்விதமாய் நமக்கு அவ்விதப் பயிற்சி கிடைக்கும்?

(3) 2 (e) யில் காட்டியிருக்கும் அறிவு நமக்கு அவசியமா? ஏன்? என்ன உதாரணங்களால் அறியலாம்?

II. மகா உபாத்தியாயரின் முறைகள்.

1. உவமைகள். மத். 13; லூக். 15.

2. பொருட்பாடங்கள், அற்புதங்கள். மாற். 9³⁵⁻³⁷, 10¹⁶; யோவா. 13⁹⁻¹⁷.

3. சம்பாஷணைகள். யோவா. 3, 4, 5, 6.

4. பிரசங்கங்கள்—மலைப்பிரசங்கம். யோ. 3, 4, 5, 6; மாற். 3¹⁴.

விசாரித்தறியும் கேள்விகள்—

(1) இயேசுவானவர் ஏன் உவமைகளால் போதித்தார்? நாம் இந்த முறையைக் கையாடலாமா? ஏன்?

(2) அறிவுக்கும் அறிந்தபடி செய்வதற்கும் உள்ள சம்பந்தத்தை நாமும் பிள்ளைகளும் எவ்விதம் கண்டு மனத்திற்கொள்ளலாம்?

(3) நாம் எப்போது பிரசங்கிக்கலாம்? நமது வேலையில் இம் முறையை எவ்வாறு கையாடலாம்?

III. படிப்பிந்த வகுப்புகள்.

1. சாதாரண உபதேசம் :

- (a) கூட்டமான பேருக்கு { 1. பொது உபதேசம்.
2. பலன் { கவனம்.
பிரிந்துபோதல்.
சேர்ந்துகொள்ளுதல்.

(b) தனி ஆட்களுக்கு—

- (1) அவரவர்க்கு வேண்டிய அவசியத்தைக் கண்டு பிடித்து அதற்கேற்ற உபதேசித்தல்.
(2) அவரவர் தன்மைக்குத் தக்கதாகப் பேசுதல்.
மத். 19¹⁸⁻²²; யோவா. 4⁷⁻¹³, 9¹⁻¹⁴.

2. விசேஷித்த உபதேசம் :

தெரிந்துகொள்ளப்பட்ட சிலருக்கு—

- (a) அவர்களைப் பயிற்றுவதில். மத். 17¹⁻⁸, 18¹⁻⁶, 26³¹⁻³⁹, 30-45; யோவா. 15¹⁵; உவமைகளின் கருத்து, யோவா. 15, 16.

- (b) கற்பித்த நோக்கம் — கிறிஸ்துவின் வேலையை நடத்த—

- (1) குணம் மாறி விருத்தியாவதால்.
(2) உத்திரவாதத்தை உணர்ந்துகொள்ளச் செய்வதால்.
(3) சிநேகத்தால் அவர்களை விசேஷமாய் அறிந்து கொள்வதால்.

கேட்டறியும் விஷயங்கள்—

- (1) இந்தப் பாடத்தில் காட்டின முறைப்படி விதைக்கிறவன் உவமையை விளக்கு.
(2) நாம் கற்பிப்பதில் சிநேகத்தை எவ்வாறு காட்டலாம்? அது எவ்விதத்தில் உதவியாகும்?

(CHILDREN'S PAGE)
A CHRISTMAS STORY

கிறிஸ்துமஸ் கதை

ஜனநெருக்கம் மிகுதியுள்ள பட்டணத்தில், சீமானான பிரௌன் என்ற ஒரு துரை இருந்தார். அவருக்கு ஆர்தர் என்னும் சிறிய குமாரன் உண்டு. ஆர்தர் பிறந்து சிறிது நாட்களுக்குள் அவனுடைய தாயார் இறந்துபோனாள். பிரௌன் துரை தன் மகனை அதிகமாய் நேசித்துவந்தபோதிலும், அவன் எப்போதும் நிர்ப்பாக்கியமுள்ளவனாகவே காணப்பட்டான். அப்பிள்ளை பிறந்ததுமுதல் வியாதியஸ்தனாய்ப் படுக்கையிலேயே இருந்தான். குழந்தையைக் கவனிக்க ஒரு சிறியபெண்ணை பிரௌன் துரை வேலைக்கு அமர்த்தியிருந்தார். இப்பெண் ஆர்தரை அதிக கவனத்தோடு பார்த்துவந்தாள். ஆனால் அவன் அடிக்கடி தொந்தரவுசெய்து அழுதால் அவனுடைய தகப்பன் பிரியமுள்ளவராயிரார் என்று பாலில் அதிகமாகச் சர்க்கரைபோட்டு, அவனுக்குக் குடிக்கக் கொடுத்துவந்தாள். இவ்வாறு செய்தது நாளடைவில் அவன் சரீரத்தை மெலியப்பண்ணிவிட்டது. இரண்டு வருஷத்தாக் குழந்தை ஒரு வருஷத்தாக் குழந்தைபோல் ஆகிவிட்டான். பிரௌன் ஒருநாள் தன் மகனைப் பார்த்தபோது, அதிக விசனமுற்று, டாக்டரை அழைத்து, பையனைக் கவனிக்கும்படி சொன்னார். எவ்வளவு வைத்தியம் செய்தபோதிலும், ஆர்தர் அநேக வருஷங்களாகப் பலவீனமுள்ளவனாகவே இருந்தான். இப்போது தன் மகனை இன்னும் அதிகமாய்க் கவனிக்கும்படி பிரௌன் வயது சென்ற ஒரு அம்மானை வேலைக்கு அமர்த்தினார். இந்த அம்மாள் ஆர்தரைத் தன் சொந்தப்பிள்ளையைப்போல் பார்த்துவந்தாள். நவம்பர் மாதம் முதல் வாரத்தில் ஒரு நாள் அதிராலையில் ஆர்தர் படுத்துக் கொண்டிருந்த அறையில் காந்தவிளக்கு ஜோதியாய் ஏறிந்துகொண்டிருந்தது. ஆர்தர் காலை 5 மணிக்குமேல் தூங்குகிறதில்லை. அவன் சந்தோஷமாயிருக்கும் பொருட்டு அவனைக் கவனித்து வந்த ராபட்ஸன் என்னும் பெரிய அம்மாள் ஒரு கோப்பை கொக்கோத்தண்ணீர் கொடுத்துவந்தாள்.

இப்படியிருக்கையில் ஒருநாள் யாரோ ஒருவர் அவன் அறையின் தாழ்வாரத்தின் ஜன்னல் வழியாய் ஏறி மேஜையில் காலைப்பத்திரிகையை ஏறிந்துவிட்டு அகமகிழ்ச்சியுடன் வாய்க்குள்ளாகவே பாட்டுப்பாடி விரைந்துபோன சப்தம் இவன்காதில் விழுந்தது. 'ஆயாள்! இந்தக் காலைப்பத்திரிகையை இங்கு கொண்டுவந்தது யார்? மூன்று நாட்களாய் ஒருவருடைய காலடிசத்தம் என்காதில் விழுகிறது. அது

பத்திரிகை விற்கும் ஒரு பையனாயிருக்கலாம் என்று நினைக்கிறேன். அவன் இவ்வழியாய் வரும்போதெல்லாம் சந்தோஷமுள்ளவனாய் பாட்டுப்பாடிச்செல்வதைக் கேட்டிருக்கிறேன்' என்றான் ஆர்தர். ராபட்ஸன் அம்மாள், 'நாளைக்கு நான் அவனைப் பார்க்கிறேன். அவன் காற்றைப்போல் பறந்துபோய்விடுகிறான். அவனைப் பிடிக்க வேண்டுமானால் வாசலில் காத்திருக்கவேண்டும்' என்று சொன்னான். அடுத்த நாள் அதிகாலை ராபட்ஸன் அம்மாள் தன் சிறிய எஜமானனைப் பிரியப்படுத்தும்படி வாசலில் காத்துக்கொண்டு நின்றான். அப்போது 12 வயதுள்ள ஒருவன் வழக்கம்போல் தன் பத்திரிகையை எறியும்படி ஜன்னலண்டை வந்தான். அவன் முகமலர்ச்சியுடையவனாயிருந்தான். அவன் கண்கள் பிரகாசமாயுமிருந்தன. ஆயாள் அந்தப் பையனைப் பார்த்து : 'சிறுபையா! இங்கேவா, நான் உன்னைப் பார்க்கவேண்டும். என் சிறிய எஜமான் உன்னைப்பற்றி அறிய விரும்புகிறார். உன் பேர் என்ன?' என்று கேட்குமுன், பையன் ஓட ஆரம்பித்தான். என்றாலும் பையன் சற்றுநின்று, என் பேர் சாமு. உன் எஜமான் யார்? சிலவேளைகளில் மெத்தைவீட்டில் உட்கார்ந்து, துக்கமுகத்தோடு காணப்படுகிற அந்த வியாதிக்காரப் பையனா?' என்று கேட்டான். சாமு டம்பமான வஸ்திரமில்லாதவனாயிருந்தபோதிலும், சுத்தமும், நல்லொழுக்கமு முள்ளவனாய்க் காணப்பட்டான். ஆயாள் அவனைப்பார்த்து, 'சற்று உள்ளேவந்து என் எஜமானனுக்குக் காலைவந்தனம் சொல்' என்று கேட்டாள். 'சாமு சற்று திகைத்தான். அவனுக்கு அதிகநேரமில்லை. என்றாலும் இந்த நல்ல அழைப்பைத் தள்ளிவிடவும் அவனுக்கு இஷ்டமில்லை. ஆர்தருடைய அறை திறந்ததும், பையன் உள்ளேபோய்த் தன் பத்திரிகை மூட்டை முழுவதையும் அவன் படுத்திருந்த கட்டிலில் வைத்துவிட்டு, 'நீ எப்போதும் படுக்கையிலேயேதானா இருக்கிறாய்?' என்று கேட்டான்.

ஆர்தர் 'ஆம்! நான் அடிக்கடி ஒண்டியாயிருக்கிறேன்' என்றான். 'உனக்குச் சகோதரர் சகோதரிகள் உண்டா?' என்று சாமு கேட்டான். அதற்கு ஆர்தர், 'இல்லை' என்றான். தனக்குள்ளதுபோல் ஒரு நல்லதாயும், சகோதரனும், சிறிய தங்கையும் ஆர்தருக்கு இல்லையே என்று பையன் அதிக விசனமுற்றான். சாமு கொக்கோவை உற்று நோக்கினதைக் கவனித்த ஆர்தர், தன் ஆயாளைப்பார்த்து, அடுத்த நாள் காலையிலிருந்து சாமுவுக்கும் ஒருகோப்பை கொக்கோப்பானம் கொண்டுவந்து கொடுக்கும்படி உத்தரவுபண்ணினான்.

அந்தநாள் முதல், வெவ்வேறான அந்தஸ்துள்ளவர்களாயிருந்தபோதிலும், ஒரேவயதுடைய அவ்விருவருக்கும் சினேகம் உண்டாயிற்று.

சாமுவீன் தகப்பனருக்கு ஒரு பெரிய நிலம் இருந்ததாகவும், வியாதியினாலும் மற்றும் நஷ்டத்தினாலும் அந்த நிலத்தை விற்றுவிட்டு, அந்தப்பட்டணத்துக்கு வரவேண்டியதாயிருந்தது என்பதாகவும், இப்போது அவர்கள் ஒரு சிறு வீட்டில் வசிப்பதாயும், அவன் தகப்பனர் இன்னும் சுகமடையாததினால் வேலைசெய்ய முடியாமலிருப்பதாயும், சாமு குடும்பத்தில் பெரியவனுபடியால் பத்திரிகைவிற்கும் பையனாக வேலைக்கு அமர்ந்திருப்பதாயும், அவன் பள்ளிக்கூடம் போகிறதற்குள் அந்த வேலையை முடித்துவிடுவதாயும் ஆர்தர் அறிந்து கொண்டான்.

ஏழை சாமு அடிக்கடி வந்துசெய்த சம்பாஷணைகளினால் ஆர்தர் மனோவுற்சாகமடைந்துவந்தான். அடிக்கடி அவன் தான் செய்த வேலையில் தனக்கு நேரிட்ட நல்ல சங்கதிகளைப்பற்றிச் சொல்வது வழக்கம். ஆர்தர் தன் வியாதியை மறந்து தன் சிறிய சிநேகிதனுடைய கதைகளுக்குச் செலிக்கொடுத்து வந்தான். ஆர்தருடைய தகப்பனர் பட்டணத்து மத்தியிலுள்ள தம் ஆபீசில் பகல் முழுவதும் வேலை செய்துவிட்டு, ஒருமணி நேரம் மாத்திரம் தம் மகனோடு செலவழிப்பதுண்டு. அந்நாட்களில் ஆர்தர் முன்னில்லாத பிரகாரம் அதிக முகமலர்ச்சியடைந்திருப்பதை கவனித்துவந்தார். ஒரு ஓய்வு நாள் காலை யில் ஆர்தர் மறுபடியும் மனச்சோர்வுள்ளவனாய்க் காணப்பட்டான். இந்த மாறுதலைக்கண்ட அவன் தகப்பனர் காரணம் என்ன என்று மகனைக்கேட்டார். அப்போது ஆர்தர், 'இன்று சாமு வரவில்லை, பத்திரிகைகள் ஓய்வுநாட்களில் விற்பனையாவதில்லை' என்றான். 'சாமு யார்?' என்று பிரௌன்துரை கேட்டபொழுது, ஆர்தர், 'அவன் பத்திரிகை விற்கும் ஒரு பையன்' என்றான்.

தாழ்ந்த அந்தஸ்திலுள்ள சாமு, ஆர்தருடைய அறைக்குள் விடப்பட்டதை அறிந்த பிரௌன்துரை அவன்மீது சற்று கோபமுற்றார். ஆயினும் சிறிதுநேரத்திற்கப்புறம், சாமு நல்ல பையனாக விருக்கவேண்டும்; ஏனென்றால் சாமு தன் பெற்றோருக்காகச் செய்யும் எல்லாக் காரியங்களைப்பற்றியும் தன் மகன ஆர்தர் மெச்சிக்கொள்ளுகிறான் என்பதை அறிந்துகொண்டார். ஆம், சாமு ஆர்தரை அடிக்கடி ஆறுதல்படுத்தி, அவன் கடவுளை நேசிக்கவும் அவரை நோக்கி ஜெபிக்கவும் செய்தான். தேவனிடத்தில் அன்புகூருகிறவர்களுக்கு சுகமும் நன்மைக்கு ஏதுவாக நடக்கிறது.

இவைகள் எல்லாம் பிரௌன்துரைக்கு ஆச்சரியமாகவேயிருந்தது. ஆனால் ஆர்தர் சொன்னபடி சாமு நல்ல பையன்தான் என்பதை அறியும்படி, தன் வேலைக்காரர்களில் ஒருவனை விட்டுச் சாமுவை அழைத்துவரச் சொன்னார். சாமு வந்ததும், ஆர்தருடைய

தகப்பனைப் பார்த்து நாணமடைந்தது போல் காணப்பட்டான். ஆனால் பிரௌன் ஒரு புஸ்தகத்தை எடுத்து வாசிக்கிறதுபோல் காட்டி, சாமு ஆர்தரோடு பேசும் சம்பாஷணையைக் கவனித்துக் கொண்டிருந்தார். ஆர்தருக்கு விசேஷித்த ஒரு சிநேகிதன் சீக்கிரத்தில் கிடைத்தான் என்றும், அவனைச் சந்தோஷப்படுத்தக்கூடிய சக்தி அவனுக்கு உண்டென்பதையும் பிரௌன் கண்டுகொண்டார். அந்த நான்முதல் சாமு அடிக்கடி ஆர்தருடைய வீட்டிற்கு விருந்தாளியாக வந்து அவனுக்கு உதவிசெய்து வந்ததினால், இருவரும் இணைபிரியாச் சிநேகிதரானார்கள்.

அப்போது கிறிஸ்மஸ் பண்டிகை சமீபமாயிருந்தது. ஒருநாள் ஆர்தர் தன் தகப்பனரைப் பார்த்து, 'அப்பா! நீங்கள் அதிகப் பணக் காரர் அல்லவா?' என்றான். 'ஆம், மகனே! நான் அதிகப்பணம் சம்பாதித்திருக்கிறேன்' என்றார் பிரௌன்துரையும். 'இவைகள் எல்லாம் ஒருநாள் என்னுடையதாகுமல்லவா?' என்று ஆர்தர் சொன்னான். 'ஆம், அது இப்போது நீ நினைக்கவேண்டிய காரியமன்று' என்றார். ஆர்தர், 'அப்பா! பிற்காலத்தில் எல்லாம் எனக்குச் சொந்தமாகும். ஆனால் இப்போது எனக்குக் கொஞ்சம் பணம் வேண்டும்' என்றான். பிரௌன்துரை தன் மகனைத் திடீரென்று பண ஆசை பிடித்துவிடும் என்று பயந்தபோதிலும், அவனுடைய ஆசையுள்ள முகப்பார்வையைப் பார்த்து: 'நல்லது, என் மகனே! உனக்குத் தேவையான பணத்தை நான் தருகிறேன். இது உனக்கு கிறிஸ்மஸ் இனாமாகவிருக்கும். அதற்குமேல் நீ எதிர்பார்க்கமுடியாது' என்றார். ஆர்தர்: 'அப்பா! எனக்கு அதிக சந்தோஷமாகவிருக்கிறது, ஆனால் ஒரு காரியம் கேட்டுக்கொள்ளுகிறேன். அதாவது கிறிஸ்மஸ் இரவு எனக்குப் பிரியமான சில சில சிநேகிதர்களை நான் வரவழைப்பேன்' என்றான். இதற்கும் அவன் தகப்பனார் சம்மதித்தார். ஆர்தர் தனக்கு வேண்டிய சாமான்களின் ஜாபிதா ஒன்று தயார்பண்ணினான். ராபட்ஸன் அம்மாள் ஜாபிதாபிரகாரம் நேர்த்தியான உடுப்புகள், விளையாட்டுப் பொருள்கள், புஸ்தகங்கள், மிட்டாய் முதலிய சிற்றுண்டிகள் வாங்கி வந்தான்.

ஆர்தர் வரவழைத்த விருந்தாளிகள் யார்? சாமுவும் அவன் குடும்ப முழுவதுமே. அவர்கள் முகங்களில் சந்தோஷம் குடி கொண்டிருந்தது. அவர்களுடைய இருதயத்தில் அவர்கள் கஷ்டத்தில் உதவிசெய்த நல்ல சிநேகிதர்களைக் கொடுத்த கடவுளுக்கு ஸ்தோத்திரம் நிறைந்து விளங்கின. கிறிஸ்மஸ் இனாம் அவர்களுக்குக் கொடுக்கப்பட்டபோது ஒவ்வொருவரும் தமக்கு அதிக அவசியமான சாமான்கள் பெற்றுக்கொண்டதாகக் காணப்பட்டார்கள்.

எல்லாவற்றிற்கும் மேலாக, சாமுவுக்கு உயர்தரக்கல்வி கற்பதற்கு உதவியாக அதிக பணமடங்கிய ஒரு பணப்பை கிடைத்தது. ஆர்தர் முன்னொருநாளில்லாத பிரகாரம் அதிக மனச்சந்தோஷமுள்ளவனாய்க் காணப்பட்டான். அவன் அன்று இராத்திரி தன் தகப்பனுக்கு அன்புள்ள இராத்திரி வந்தனம் சொன்னபோது, அதிக அன்போடும் கனிவோடும் தன் தகப்பனருடைய இருகண்ணங்களிலும் முத்தங்கொடுத்து, அந்தக் கிறிஸ்மஸ் தினம் அதிக மேலானதும், அந்தக் கிறிஸ்மஸ் இனும் அதிக சிரேஷ்டமுமானதென்றும் சொன்னான்.

பிரொஸ்துரை சீக்கிரத்தில் சாமுவின் தகப்பனரை அதிக உண்மையுள்ளவரென்று மதித்து, தன் வீட்டுக்காரியங்களுக்கெல்லாம் அதிகாரியாக ஏற்பாடு செய்தார். அந்தக் குடும்பமுழுவதும் தங்கள் கஷ்ட தசையிலிருந்து நிவர்த்தியாயிற்று. ஆர்தருக்கும் சாமுவுக்குமுண்டான சினேகம் அவர்கள் ஜீவகாலமுழுவதும் நீடித்திருந்தது. அவர்கள் இருவரும் தேவனிடத்தில் அன்புசூருகிறவர்களுக்கு சகலமும் நன்மைக்கேதுவாக நடக்கிறதென்றும் கற்றுக் கொண்டார்கள்.

Estrid Hoff.

THE MADRAS PRESIDENCY AND THE WAR

சென்னை இராஜதானியும் சண்டையும்

(தொடர்ச்சி)

சண்டையில் கஷ்டப்பட்ட போர்வீரர்களுக்கும் அவர்களுடைய குடும்பங்களுக்கும் உதவி.—சண்டையில் இறந்துபோன அல்லது காயம்பட்ட போர்வீரர்களின் பிள்ளைகளை, சர்க்கார் செலவில் அல்லது சர்க்கார் பணத்தின் உதவியால், நடத்தப்படும் ஆரம்பக் கல்வி (Elementary Schools) அல்லது உயர்தரக் கல்வி (Secondary Schools) கற்பிக்கும் பாடசாலைகளில் பள்ளிக்கூடச் சம்பளமில்லாமல் சேர்த்துக்கொள்ள வேண்டுமென்றும், அவர்களுக்கு வேண்டிய பாடசாலை புஸ்தகங்கள் சர்க்கார் செலவில் வாங்கிக்கொடுக்கப்பட வேண்டுமென்றும், கவர்ன்மென்டார் கட்டளையிட்டிருக்கிறார்கள்.

இதைத் தவிர, அங்க ஈனர்களாக்கப்பட்ட போர்வீரர்களுக்கும், சண்டையில் இறந்துபோன போர்வீரர்களின் குடும்பத்தார்களுக்கும் உதவிசெய்து வருகிறார்கள். சண்டையில் உயிரிழந்த போர்வீரர்களின் சவரட்சணியிலிருந்தவர்களுக்குக் கொடுத்து உதவும்படி, இந்திய இம்பீரியல் உதவி நிதியிலிருந்து, ரூபாய் 3,30,000 கொடுக்கப்பட்டிருக்கிறது. ஒவ்வொரு ஜில்லாவிலும், கொடுப்பதற்கு ஏற்

பட்டிருக்கும் தொகையின் விவரம் அடியில்வரும் அட்டவணையில் காட்டப்பட்டிருக்கிறது :

ஜில்லா.		தொகை.	ஜில்லா.		தொகை.
		ரூ.			ரூ.
அனந்தப்பூர்	...	1,350	நெல்லூர்	...	1,050
வட ஆற்காடு	...	54,450	நீலகிரி	...	2,300
தென் ஆற்காடு	...	15,550	ராமநாதபுரம்	...	5,800
பல்லாரி	...	1,750	சேலம்	...	15,200
செங்கற்பட்டு	...	12,550	தஞ்சாவூர்	...	10,500
சித்தூர்	...	4,250	திருநெல்வேலி	...	10,200
கோயம்புத்தூர்	...	3,600	திருச்சிணைப்பள்ளி	...	12,450
கடப்பை	...	1,350	விசாகப்பட்டணம்	...	13,350
கஞ்சம்	...	2,600	திருவாங்கூர் கொச்சின்		
கோதாவரி	...	6,000	சமஸ்தானம் ரெவின்யூ		
குண்டூர்	...	10,250	டெண்டு	...	21,350
தென் கன்னடம்	...	6,650	புதுச்சேரி காரைக்கால்		
கிருஷ்ணா	...	11,500	பிரித்தானியகான்சல்		2,150
கர்நூல்	...	3,250			
மதராஸ்	...	50,950			
மலையாளம்	...	42,550	மொத்தம்	...	3,30,000
மதுரை	...	7,050			

யாதொரு ஆதரவுமில்லாமல்போன குடும்பங்களுக்கு ரூபாய் 300 கொடுக்கப்படும். அதிக செலவில்லாத குடும்பங்களுக்கு, அவரவர்கள் நிலைமைக்குத்தக்கபடி அதிகம் ஏழையாயிருந்தால் ரூபாய் 250-ம், கொஞ்சம் வரும்படியுள்ளவர்களாயிருந்தால் ரூபாய் 200-ம் கொடுக்கப்படும். சண்டையில் உயிரிழந்த மனிதர்களின் குடும்பங்களுக்குக் கொடுத்து உதவ, கொடுக்கப்பட்ட 3,30,000 ரூபாயையும் தவிர, சண்டையில் அதிகமாய் காயம்பட்டவர்களாகிய ஒவ்வொரு போர்வீரனுக்கும், இம்பீரியல் உதவி நிதியிலிருந்து சண்டையதிகாரிகள் ரூபாய் 200 கொடுத்து வருகிறார்கள். இந்த இனாம்கள் போர்வீரர்கள் அல்லது அவர்கள் குடும்பத்தார்களுக்குக் கிடைக்கும் மாதப்பணம் அல்லது பென்ஷனையல்லாது வேறுகக் கொடுக்கப்படும். இந்திய போர்வீரர்கள் அல்லது அவர்கள் குடும்பத்தார்களுக்குக் கிடைக்கும் தொகைக்கு மேலே ரூபாய் 50 சண்டையில் காயம்பட்ட இந்திய இராணுவ உத்தியோகஸ்தர்களுக்கும் சண்டையில் உயிரிழந்த இராணுவ உத்தியோகஸ்தர்களின் குடும்பத்தார்களுக்கும் கொடுக்கப்படும். இந்திய இம்பீரியல் உதவி நிதியிலிருந்து

லிருந்து இவ்வாறு கொடுக்கப்பட்ட பணத்தொகையை 1919-ம் ஆண்டி-
டிசம்பர் மாதம் சமாதானக்கொண்டாட்டம் கொண்டாடும் காலத்-
தில், இவ்வுதவி பெற பாத்தியமுடையவர்களுக்குப் பங்கிட்டுக்
கொடுப்பதாய் உத்தேசிக்கப்பட்டிருக்கிறது.

யுத்தத்தில் கஷ்டப்பட்டவர்களுக்கு உதவி புரியும்படி ஏற்படுத்தப்-
பட்ட இந்திய இராஜாங்க சகாயநிதி முதலிய நிதிகளுக்காக
ரூபாய் நிதிக்காரர் இப்பொழுது கூட பணம் சேகரித்து அனுப்பிக்-
கொண்டிருக்கிறார்கள். இந்த ரூபாய் நிதியின் தலைமை ஆபீஸ்
மதராஸிலிருக்கிறது. இந்நிதியின் மூலமாய் வசூல் செய்யப்பட்ட
பணம் காயப்பட்ட சிப்பாய்களுக்கும், யுத்தத்தில் தங்கள் உயிரை
இழந்த வீரர்களின் குடும்பங்களுக்கும் வேண்டும்போது உதவிசெய்-
வதற்காக உபயோகிக்கப்படும்.

PEACE

சமாதானம்

சமாதான அறிக்கை

உண்மையுள்ள சாட்சியும், மரித்தோரிலிருந்து முதற்பிறந்தவரும்,
பூமியின் ராஜாக்களுக்கு அதிபதியுமாகிய இயேசுகிறிஸ்துவினால்
உங்களுக்குக் கிருபையும் சமாதானமும் உண்டாவதாக. (வெளி.
1: 4, 5.)

உன்னதத்திலிருக்கிற தேவனுக்கு மகிமையும், பூமியிலே சமா-
தானமும், மனுஷர்மேல் பிரியமும் உண்டாவதாக. (பரி. லூக்கா
2: 14.)

அல்லாமலும் அவர் வந்து, தூரமாயிருந்த உங்களுக்கும் சமீபமா-
யிருந்த அவர்களுக்கும், சமாதானத்தைச் சவிசேஷமாக அறிவித்தார்.
(எபே. 2: 17.)

பூமியிலே பாழ்க்கடிப்புகளை நடப்பிக்கிற கர்த்தருடைய செய்கை-
களை வந்துபாருங்கள். அவர் பூமியின் கடைமுனைமட்டும் யுத்தங்-
களை ஓயப்பண்ணுகிறார். (சங்கீதம் 46: 8, 9.)

கர்த்தர் தமது ஜனத்திற்குப் பெலன் கொடுப்பார்; கர்த்தர் தமது
ஜனத்திற்குச் சமாதானம் அருளி அவர்களை ஆசீர்வதிப்பார். (சங்-
கீதம் 29: 11.)

அவர் நாமம் சமாதானப்பிரபு என்னப்படும். (ஏசா. 9: 6.)

அவரே நம்முடைய சமாதானக் காரணர். (எபே. 2: 14.)

அதற்கு ஏகோவா சாலேம் என்று பேரிட்டான் (கர்த்தர் சமா-
தானம் அனுப்புவார்). (நியா. 6: 24.)

மனுஷனுக்கு சமாதானம் அத்தியந்த அவசியம்

துன்மார்க்கருக்குச் சமாதானம் இல்லையென்று கர்த்தர் சொல்லுகிறார். (ஏசாயா 48 : 22.)

உங்கள் அக்கிரமங்களே உங்களுக்கும் உங்கள் தேவனுக்கும் நடுவாக பிரிவினையுண்டாக்குகிறது; உங்கள் பாவங்களே அவர் உங்களுக்குச் செவிகொடாதபடிக்கு அவருடைய முகத்தை உங்களுக்கு மறைக்கிறது. ஏனென்றால், உங்கள் கைகள் இரத்தத்தாலும், உங்கள் விரல்கள் அக்கிரமத்தாலும் கறைப்பட்டிருக்கிறது; உங்கள் உதடுகள் பொய்யைப் பேசி, உங்கள் நாவு நியாயக்கேட்டை வசனிக்கிறது. தீமையை கர்ப்பந்தரித்து அக்கிரமத்தைப் பெறுகிறார்கள். (ஏசாயா 59 : 2-4.)

பாவத்தின் சம்பளம் மரணம். (ரோமர் 6 : 23.)

பாவம் செய்கிற ஆத்துமா சாகும். (எசேக். 18 : 20.)

தேவனைத் தேடுகிற உணர்வுள்ளவன் உண்டோ என்று பார்க்க, கர்த்தர் பரலோகத்திலிருந்து மனுஷத்திரைக் கண்ணைக்கிறார். எல்லாரும் வழிவிலகி ஏகமாய்க் கெட்டுப்போனார்கள். நன்மை செய்கிறவன் ஒருவனாகிலுமில்லை. (சங்கீதம் 14 : 2, 3.)

மாம்ச சிந்தை தேவனுக்கு விரோதமான புகை; அது தேவனுடைய நியாயப்பிரமாணத்துக்குக் கீழ்ப்படியாமலும், கீழ்ப்படியக் கூடாமலுமிருக்கிறது. மாம்சத்துக் குட்பட்டவர்கள் தேவனுக்குப் பிரியமாயிருக்கமாட்டார்கள். (ரோமர் 8 : 7, 8.)

துன்மார்க்கரும், தேவனை மறக்கிற எல்லா ஜாதிகளும், நாகத்திலே தள்ளப்படுவார்கள். (சங்கீதம் 9 : 17.)

சத்தியத்தை அநியாயத்தினாலே அடக்கிவைக்கிற மனுஷருடைய எல்லாவித அவபத்திக்கும் அநியாயத்துக்கும் விரோதமாய் தேவகோபம் வானத்திலிருந்து வெளிப்படுத்தப்பட்டிருக்கிறது. (ரோமர் 1 : 18.)

குமாரனிடத்தில் விசுவாசமாயிருக்கிறவன் நித்திய ஜீவனையுடையவனாயிருக்கிறான்; குமாரனை விசுவாசியாதவனோ ஜீவனைக் காண்பதில்லை; தேவனுடைய கோபம் அவனோடிருக்கும். (பரி. யோவான் 3 : 36.)

நீர் அவரோடே பழகி சமாதானமாயிரும். (யோபு 22 : 21.)

தேவ சமாதானத்தின் வழி

கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார். (ஏசாயா 53 : 6.)

நாம் பாவங்களுக்குச் செத்து நீதிக்கு பிழைத்திருக்கும்படிக்கு அவர் தாமே தமது சரீரத்திலே நம்முடைய பாவங்களை சிலுவையின் மேல் சுமந்தார். (1 பேதுரு 12: 24.)

அவராலேயன்றி வேறொருவராலும் இராட்சிப்பில்லை; நாம் இரட்சிக்கப்படும்படிக்கு வானத்தின்கீழெங்கும் மனுஷர்களுக்குள்ளே அவருடைய நாமமே யல்லாமல் வேறொரு நாமம் கட்டினையிடப் படவுமில்லை. (அப்போஸ்தலர் 4: 12.)

நாம் பாவிகளாயிருக்கையில் கிறிஸ்து நமக்காக மரித்ததினாலே தேவன் நம்மேல் வைத்த தமது அன்பை விளங்கப்பண்ணுகிறார். (ரோமர் 5: 8.)

அவர் அசட்டைபண்ணப்பட்டவரும், மனுஷரால் புறக்கணிக்கப்பட்டவரும், துக்கம் நிறைந்தவரும், பாடு அநுபவித்தவருமாயிருந்தார்.....மெய்யாகவே அவர் நம்முடைய பாடுகளை ஏற்றுக்கொண்டு, நம்முடைய துக்கங்களைச் சுமந்தார். நாமோ, அவர் தேவனால் அடிபட்டு வாதிக்கப்பட்டு, சிறுமைப்பட்டவர் என்று எண்ணினோம். நம்முடைய மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்கப்பட்டார்; நமக்கு சமாதானத்தை உண்டுபண்ணும் ஆக்கினை அவர்மேல் வந்தது; அவருடைய தழும்புகளால் குணமாகிறோம். நாமெல்லாரும் ஆடுகளைப்போல வழிதப்பித் திரிந்து, அவனவன் தன் தன் வழியிலே போனோம். கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார். அவர் நெருக்கப்பட்டும் ஒடுக்கப்பட்டு மிருந்தார், ஆனாலும் தம்முடைய வாயை அவர் திறக்கவில்லை; அடிக்கப்படும்படி கொண்டுபோகப்படுகிற ஒரு ஆட்டுக்குட்டியைப் போலவும், தன்னை மயிர் கத்தரிக்கிறவனுக்கு முன்பாகச் சத்தமிடா திருக்கிற ஆட்டைப்போலவும், அவர் தம்முடைய வாயைத் திறவா திருந்தார்.....கர்த்தரோ அவரை நொறுக்கச் சித்தமாகி அவரைப் பாடுகளுக்குட்படுத்தினார்.....அவர் தம்முடைய ஆத்துமாவை மரணத்தில் ஊற்றி, அக்கிரமக்காரரில் ஒருவராக எண்ணப்பட்டு, அநேகருடைய பாவத்தைத் தாமே சுமந்து, அக்கிரமக்காரருக்காக வேண்டிக்கொண்டதினிமித்தம் அநேகரை அவருக்குப் பங்காகக் கொடுப்பேன்; பலவான்களை அவர் தமக்குக் கொள்ளையாகப் பங்கிட்டுக்கொள்வார். (ஏசாயா 53: 3-12.)

கபாலஸ்தலம் என்று சொல்லப்பட்ட இடத்தில் அவர்கள் சேர்ந்த பொழுது, அங்கே அவரை.....சிலுவையில் அறைந்தார்கள். அப்பொழுது இயேசு: பிதாவே, இவர்களுக்கு மன்னியும், தாங்கள்

செய்கிறது இன்னதென்று அறியாதிருக்கிறார்களே என்றார்.
(பரி. லூக்கா 23 : 33, 34.)

தேவன் நமது ஒரே பேரூன குமாரனை விசுவாசிக்கிறவன் எவனோ அவன் கெட்டுப்போகாமல் நித்திய ஜீவனை அடையும் படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார். அவரை விசுவாசிக்கிறவன் ஆக்கினைக்குள்ளாகத் தீர்க்கப்படான்; விசுவாசியாதவனோ, தேவனுடைய ஒரே பேரூன குமாரனுடைய நாமத்தில் விசுவாசமுள்ளவனாய் இராதபடியினால், அவன் ஆக்கினைத் தீர்ப்புக்குட்பட்டாயிற்று. ஒளியானது உலகத்திலே வந்திருந்தும் மனுஷருடைய கிரியைகள் பொல்லாதவைகளாயிருக்கிற படியினால் அவர்கள் ஒளியைப்பார்க்கிலும் இருளை விரும்புகிறதே அந்த ஆக்கினைத் தீர்ப்புக்குக் காரணமாயிருக்கிறது. குமாரனிடத்தில் விசுவாசமாயிருக்கிறவன் நித்தியஜீவனை உடையவனாயிருக்கிறான்.....(பரி. யோவான் 3 : 16, 18, 19, 36.)

அவரது குமாரனாகிய இயேசுகிறிஸ்துவின் இரத்தம் சகல பாவங்களையும் நீக்கி நம்மைச் சுத்திகரிக்கும். (1 யோவான் 1 : 7.)

நம்முடைய பாவங்களை நிவிர்த்திசெய்கிறகிருபாதாரபலி அவரே. ஒருவன் பாரஞ்செய்வானானால் நீதிபராயிருக்கிற இயேசுகிறிஸ்து நமக்காக பிதாவினிடத்தில் பரிந்துபேசுகிறவராய் இருக்கிறார். (1 யோவான் 2 : 2.)

இயேசுகிறிஸ்துவினுடைய சரீரம் ஒரேதரம் பலியிடப்பட்டதினாலே அந்த சித்தத்தின்படி நாம் பரிசுத்தமாக்கப்பட்டிருக்கிறோம். ஏனெனில் பரிசுத்தம் ஆக்கப்படுகிறவர்களை ஒரே பலியினாலே இவர் என்றென்றைக்கும் பூரணப்படுத்தியிருக்கிறார். (எபிரேயர் 10 : 10, 14.)

அவரது நாமத்தினிமித்தம் உங்கள் பாவங்கள் மன்னிக்கப்பட்டிருக்கிறது. (1 யோவான் 2 : 12.)

சமாதானத்தின் ஆசீர்வாதங்கள்

I. மனுஷரின் ஹிருதயத்தில் உண்டாதும் விதம்

முன்னே தூரமாயிருந்த நீங்கள் இப்பொழுது கிறிஸ்து இயேசுவுக்குள் கிறிஸ்துவின் இரத்தத்தினாலே சமீபமானீர்கள். எப்படியெனில், அவரே நமது சமாதான காரணராகி, இருதிமத்தாரையும் ஒன்றாக்கி, பகையாக நின்ற பிரிவினையாகிய நடுச்சுவரைத் தகர்த்து, சட்டதிட்டங்களாகிய நியாயப்பிரமாணத்தை தம்முடைய மாம்சத்தினாலே ஒழித்து, இருதிமத்தாரையும் தமக்குள்ளாக ஒரே புதிய மனுஷனாகச் சிருஷ்டித்து, இப்படி சமாதானம்பண்ணி, பகையை சிலுவை

யினால் கொண்டு, அதினாலே இருதிறத்தாரையும் ஒரே சரீரமாக தேவனுக்கு ஒப்புரவாக்கினார். அல்லாமலும் அவர் வந்து, தூரமாயிருந்த உங்களுக்கும் சமீபமாயிருந்த அவர்களுக்கும், சமாதானத்தை சுவிசேஷமாக அறிவித்தார். (எபேசியர் 2 : 13-17.)

அந்தகாரத்திலும் மாண இருளிலும் உட்கார்ந்திருக்கிறவர்களுக்கு வெளிச்சம் தரவும், நம்முடைய கால்களை சமாதானத்தின் வழியிலே நடத்தவும், அவ்விரக்கத்தினாலே உன்னதத்திலிருந்து தோன்றிய அருணேதயம் நம்மைச் சந்தித்திருக்கிறது. (பரி. லூக்கா 1: 78-79.)

சமாதானத்தை உங்களுக்கு வைத்துப்போகிறேன், என்னுடைய சமாதானத்தையே உங்களுக்கு கொடுக்கிறேன். உலகம் கொடுக்கிற பிரகாரம் நான் உங்களுக்குக் கொடுக்கிறதில்லை. உங்கள் இருதயம் கலங்காமலும் பயப்படாமலும் இருப்பதாக. (பரி. யோவான் 14: 27.)

என்னிடத்தில் உங்களுக்கு சமாதானம் உண்டாயிருக்கும்பொருட்டு இவைகளை உங்களுக்குச் சொன்னேன். உலகத்தில் உங்களுக்கு உபத்திரவமுண்டு. ஆனாலும் திடன்கொள்ளுங்கள்; நான் உலகத்தை ஜெயித்தேன். (பரி. யோவான் 16: 33.)

இவ்விதமாக நாம் விசுவாசத்தினாலே நீதிமாண்களாக்கப்பட்டிருக்கிறபடியால், நம்முடைய கர்த்தராகிய இயேசுகிறிஸ்து மூலமாய் தேவனிடத்தில் சமாதானம் பெற்றிருக்கிறோம். (ரோமர் 5: 1.)

ஆவியின் சிந்தையோ ஜீவனும் சமாதானமுமாம். (ரோமர் 8: 6.)

சந்தோஷத்தினாலும் சமாதானத்தினாலும் உங்களை நிரப்புவாராக. (ரோமர் 15: 13.)

ஆவியின் கனியோ அன்பும் சமாதானமுமாம். (கலா. 5: 22.)

எல்லா புத்திக்கும் மேலான தேவசமாதானம் உங்கள் இருதயங்களை நிரப்புவதாக. (பிலிப்பியர் 4: 7.)

தேவசமாதானம் உங்கள் இருதயங்களில் ஆளக்கடவது. (கொலோசெயர் 3: 15.)

சமாதானத்தின் கர்த்தர் தாமே எப்பொழுதும் சகல விதத்திலும் உங்களுக்குச் சமாதானத்தை தந்தருளுவாராக. (2 தெசலோனிகேயர் 3: 16.)

உவதத்தை நேசிக்கிறவர்களுக்கு மிகுந்த சமாதானம் உண்டு. (சங்கீதம் 119: 165.)

II. பூமிமேல் சிவ்லுவன் ஆளுகையில் உண்டாதும் சமாதானம்

அவர் உம்முடைய ஜனங்களை நீதியோடும், உம்முடைய ஏழைகளை நியாயத்தோடும் விசாரிப்பார். பர்வதங்கள் ஜனத்திற்குச் சமா

தானத்தைத் தரும், மேடுகள் நீதியின் விளைவோடிருக்கும். ஜனத்தில் சிறுமைப்படுகிறவர்களை அவர் நியாயம் விசாரித்து, ஏழையின் பிள்ளைகளை இரட்சித்து, இடுக்கண் செய்கிறவனை நொறுக்குவார்....
.....அவருடைய நாட்களில் நீதிமான் செழிப்பான்; சந்திரனுள்ளவரைக்கும் மிகுந்த சமாதானம் இருக்கும். ஒரு சமுத்திரம் தொடங்கி மறு சமுத்திரம் வரைக்கும், நதிதொடங்கி பூமியின் எல்லைகள் வரைக்கும் அவர் அரசாளுவார்.....அவருடைய நாமம் என்றென்றைக்கும் இருக்கும். சூரியனுள்ளமட்டும் அவருடைய நாமம் சந்தான பரம்பரையாய் நிலைக்கும். மனுஷர் அவருக்குள் ஆசீர்வதிக்கப்படுவார்கள். எல்லா ஜாதிகளும் அவரைப் பாக்கிய முடையவர் என்று வாழ்த்துவார்கள். (சங்கீதம் 72: 2-17.)

நீதியின்படி ஏழைகளை நியாயம் விசாரித்து, யதார்த்தத்தின்படி பூமியிலுள்ள சிறுமையானவர்களுக்குத் தீர்ப்புச்செய்து, பூமியைத் தமது வாக்கின் கோலால் அடித்து, தமது வாயின் சுவாசத்தால் துன் மார்க்கரைச் சங்கரிப்பார். நீதி அவருக்கு அரைக்கட்டும், சத்தியம் அவருக்கு இடைக்கச்சையுமாய் இருக்கும். அப்பொழுது ஓனம் ஆட்டுக்குட்டியோடே தங்கும், புலி வெள்ளாட்டுக்குட்டியோடே படுத்துக்கொள்ளும்; கன்றுக்குட்டியும், பால சிங்கமும், காளையும் ஒருமித்திருக்கும்; 'ஒரு சிறு பையன் அவைகளை நடத்துவான்...
.....என் பரிசுத்த பர்வதமெங்கும் தீங்கு செய்வாருமில்லை; கேடு செய்வாருமில்லை; சமுத்திரம் ஜலத்தினால் நிறைந்திருக்கிறதபோல், பூமி கர்த்தரை அறிகிற அறிவினால் நிறைந்திருக்கும். (ஏசாயா 11: 4, 5, 6, 9.)

வனந்தரமும் வறண்டநிலமும் மகிழ்ந்து, கடுவெளி களித்து, புஷ்பத்தைப்போல செழிக்கும். அது மிகுதியாய்ச் செழித்து பூரித்து ஆனந்தக்களிப்புடன் பாடும்;.....அவர்கள் கர்த்தருடைய மகிமையையும் நமது தேவனுடைய மகத்துவத்தையும் காண்பார்கள். அங்கே சிங்கம் இருப்பதில்லை; துஷ்டமிருகம் அங்கே போவது மில்லை.....மீட்கப்பட்டவர்களே அதில் நடப்பார்கள். கர்த்தரால் மீட்கப்பட்டவர்கள் திரும்பி, ஆனந்தக்களிப்புடன் பாடி, சீயோனுக்கு வருவார்கள். (ஏசாயா 35: 1, 2, 3, 10.)

நீதியின் கிரியை சமாதானமும், நீதியின் பலன் என்றுமுள்ள அமரிக்கையும் சுகமுமாம். (ஏசாயா 32: 17.)

Scripture Gift Mission